



सत्यमेव जयते

The Gujarat Government Gazette

PUBLISHED BY AUTHORITY

Vol. LXIII] THURSDAY, FEBRUARY 10, 2022 / MAGHA 21, 1943

[No. 6

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Part I, I-A and I-L) made by Statutory Authorities other than the Government of Gujarat including those made by the Government of India, the High Court, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities, under the Election Commission.

કલેક્ટર અને જિલ્લા મેજિસ્ટ્રેટની કચેરી

જાહેરનામું

૨૧મી જાન્યુઆરી, ૨૦૨૨

ગુજરાત પોલીસ અધિનિયમ-૧૯૫૧ ની કલમ-૩૭ (૪) અન્વયેનું જાહેરનામું

નં.ડીસી-જીપીએ-૩૭(૪)-માધવગઢ-જા.નામુ-વશી. ૮૪૦ થી ૮૪૮- મોજે: માધવગઢ, તાલુકો ગાંધીનગર ખાતે આવેલ સર્વે નં.૩૬૦, ૩૬૧ ની જમીન જે સીઆરપીએફ ગાંધીનગરને ફાળવેલ છે. આ જમીનમાં આવેલ ફાયરિંગ બટ આવેલ છે. એડજ્યુટન્ટની કચેરી, રા.અ.પો.દળ જૂથ-૮, વડોદરાનાઓએ તા.૨૦/૦૧/૨૦૨૨ના પત્રથી તા.૨૩/૦૧/૨૦૨૨ થી તા.૨૫/૦૧/૨૦૨૨ સુધીના દિન-૦૩ના સમયગાળા દરમિયાન ફાયરિંગ પ્રેક્ટીસ માટે આ અંગે જાહેરનામું પ્રસિદ્ધ કરવા સદરહુ પત્રથી દરખાસ્ત કરવામાં આવેલ છે.

આ દરખાસ્ત મને યોગ્ય જણાતા હું ડૉ.કુલદીપ આર્ય આઈ.એ.એસ., જિલ્લા મેજિસ્ટ્રેટ, ગાંધીનગર મોજે માધવગઢની હદમાં રહેતા પ્રજાજનો તથા ઢોર-ઢાંખરની સલામતી જાળવવા સારું સને ૧૯૫૧ના મુંબઈ પોલીસ અધિનિયમની કલમ-૩૭(૪) થી મળેલ અધિકારની રુએ ફરમાવું છું કે,

મોજે માધવગઢ ખાતે આવેલ સર્વે નં.૩૬૦, ૩૬૧ પૈકીની જમીનમાં આવેલ ફાયરિંગ બટની ચારે બાજુના વિસ્તારમાં તા.૨૩/૦૧/૨૦૨૨ થી તા.૨૫/૦૧/૨૦૨૨ દિન-૦૩ના સમયગાળા દરમિયાન સવારના ૬.૦૦ થી ૨૪.૦૦ કલાકના સમયગાળા દરમિયાન ઉક્ત બટની આજુબાજુના રહીશો તેમજ બહારની કોઈપણ અનઅધિકૃત વ્યક્તિઓએ ઉપરોક્ત સમય દરમિયાન સદર નિયત કરાયેલ જમીનની હદમાં પ્રવેશ કરવો નહીં.

વધુમાં ફરમાવું છું કે, ફાયરિંગ બટની જવાબદારી સંભાળતી ઓથોરીટીએ સલામતીની ચુસ્ત વ્યવસ્થા હદ બાંધીને રાખવાની રહેશે કે જેથી માણસ કે પશુ ભુલથી અંદર આવી ન જાય, તે માટે સંપૂર્ણ હદ ફરતે દિવાલ કે ફેન્સિંગની વ્યવસ્થા કરવાની રહેશે તથા જાહેર જનતા માટે સૂચનાબોર્ડ મુકવાની વ્યવસ્થા કરવાની રહેશે અને ફાયરિંગ બટ ખાતે એકસપ્લોઝીવ્સનો ઉપયોગ થઈ શકશે નહીં.

હું એવો આદેશ કરું છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહુ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢેઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેર ખબર આપી પ્રસિદ્ધ કરવામાં આવે.

આ હુકમનો ભંગ કરનાર ભારતીય દંડ સંહિતાની કલમ-૧૮૮ મુજબ શિક્ષાને પાત્ર ઠરશે.

ડૉ. કુલદીપ આર્ય,
જિલ્લા મેજિસ્ટ્રેટ, ગાંધીનગર.

કલેક્ટર અને જિલ્લા મેજિસ્ટ્રેટની કચેરી

હુકમ

ગાંધીનગર, ૨૫મી જાન્યુઆરી, ૨૦૨૨

ગુજરાત પોલીસ અધિનિયમ-૧૯૫૧ (સને. ૧૯૫૧ ના મુંબઈ ૨૨ મા) ની કલમ-૩૭ ની પેટા કલમ-૧ હેઠળ હુકમ

નં. ડી.સી/જીપીએ/જાહેરનામું/૩૭(૧)/વશી. ૮૭૦ થી ૮૦૩/૨૦૨૨- ગાંધીનગર ગુજરાતના પાટનગરનું શહેર છે. ગાંધીનગર શહેરી વિસ્તારમાં વિધાનસભા, સચિવાલય, રાજભવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ. ક્વાર્ટર્સ, શાળા-કોલેજો જેવી સરકારી ઈમારતો આવેલી છે. અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજૂઆતો કરવા અને આવેદનપત્ર આપવા સારૂ પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતા જતા હોઈ અને ઘ.૩ ખાતે વિવિધ મંડળો તથા વ્યક્તિઓ દ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખૂબ જ જરૂરિયાત છે.

આ અંગે પોલીસ અધિક્ષકશ્રી, ગાંધીનગરના તા.૧૭/૦૧/૨૦૨૨ના પત્ર નં.એલ.આઈ.બી/મીસે/જાહેરનામું/૪૩૮/૨૦૨૨ થી જરૂરી જાહેરનામું પ્રસિદ્ધ કરવા દરખાસ્ત રજૂ થયેલ છે. જે મને યોગ્ય જણાતાં, જાહેર વ્યવસ્થા જાળવવાના હેતુ માટે તેમજ જાહેર સુલેહ-શાંતિ જાળવવાના હેતુથી હું આર. ડી. સિંહ, અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ની કલમ-૩૭(૧) થી મને મળેલ સત્તાની રૂએ નીચે જણાવેલ વિસ્તારમાં તા.૨૫/૦૧/૨૦૨૨ના રોજ ૦૦:૦૦ કલાકથી તા.૦૮/૦૨/૨૦૨૨ કલાક ૨૪.૦૦ સુધીની મુદત માટે નીચેના કૃત્યો નહી કરવા ફરમાવું છું.

- (૧) હથિયાર, તલવાર, ધોકા, બંદુક, છરા, સળગતી મશાલ કે અન્ય બીજા હથિયાર કે જેનાથી શારીરિક ઈજા કરી શકાય તે સાથે રાખી ફરવાનું.
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું.
- (૩) પથ્થરો અથવા ફેંકી શકાય તેવી બીજી વસ્તુઓ અથવા તે વસ્તુઓ ફેંકવાના ઉકેલવાના યંત્રો સાથે લઈ જવા તથા તૈયાર કરવાનું.
- (૪) મનુષ્યોની આકૃતિઓ અથવા પુતળા દેખાડવાનું.
- (૫) અપમાનીત કરવાના અથવા જાહેર કરવાના ઈરાદાથી જાહેર બીભત્સ સુત્રો પોકારવાનું, અસ્લીલ ગીતો ગાવાનું અથવા ટોળામાં ફરવાનું.
- (૬) જે છટાદાર ભાષણ આપવાની, ચાળા પાળવાની, અથવા નકલ કરવાની તથા ચીત્રો, નીશાનીઓ, જાહેર ખબરો, અથવા બીજા કોઈ પદાર્થ અથવા વસ્તુઓ તૈયાર કરવાની, દેખાડવાની, અથવા તેનો ફેલાવો કર્યાથી આવા અધિકારીના અભિપ્રાય પ્રમાણે સુરૂચિ અથવા નીતિનો ભંગ થતો હોય અથવા જેનાથી રાજ્યની સલામતી જોખમતી હોય, અથવા જેને પરિણામે રાજ્ય ઉપલી પડવાનો સંભવ હોય તેવા છટાદાર ભાષણ આપવાની કે ચાળા વગેરે કરવાની અને ચિત્રો, નિશાનીઓ તૈયાર કરવાની, દેખાડવાની અથવા તેનો ફેલાવો કરવાની.

વિસ્તાર: ગાંધીનગર ટાઉનશીપ અને ગાંધીનગર જિલ્લાનો સમગ્ર મહેસૂલી વિસ્તાર.

અપવાદ:

- (૧) આ જાહેરનામું ધાર્મિક વિધિ કે મરણોત્તર ક્રિયાને લાગુ પડશે નહીં.
- (૨) ફરજ પરના સરકારી કર્મચારીઓ કે જેને ફરજ ઉપર હથિયાર લઈ જવાનું, ધારણ કરવાનું હોય તેને લાગુ પડશે નહીં.
- (૩) જિલ્લા મેજિસ્ટ્રેટશ્રી, ગાંધીનગર, અધિક જિલ્લા મેજિસ્ટ્રેટશ્રી, ગાંધીનગર, એક્ઝીક્યુટીવ મેજિસ્ટ્રેટશ્રી, ગાંધીનગર/કલોલ/દહેગામ/માણસાએ જેઓને શારીરિક અશક્તિ છે તેવા કારણોસર લાકડી/સોટી રાખવાની પરવાનગી આપી હોય તેઓને લાગુ પડશે નહીં.
- (૪) ફાયર બ્રિગેડ, એમ્બ્યુલન્સ અથવા સરકારી કામે પ્રવાસ કરતા વાહનોને આ પ્રતિબંધ લાગુ પડશે નહીં.
- (૫) અત્રેથી આપવામાં આવેલ ખાસ કિસ્સા તરીકેની પરવાનગી ધરાવનારાઓને આ પ્રતિબંધ લાગુ પડશે નહીં.

હું એવો આદેશ કરું છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે.

સદરહું હુકમનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા.૨૫/૦૧/૨૦૨૨ના રોજ મારા સહી સિક્કા કરી આપ્યા.

આર. ડી. સિંહ,
અધિક જિલ્લા મેજિસ્ટ્રેટ, ગાંધીનગર.

